

तळोजा मध्यवर्ती कारागृह, नवी मुंबई येथील  
बर्ककीच्या खिडक्यांना लोखंडी जाळ्या बसविणे  
या कामाचे येणाऱ्या खर्चाच्या अंदाजपत्रकास  
प्रशासकीय मान्यता देणेबाबत.

## महाराष्ट्र शासन गृह विभाग

शासन निर्णय क्रमांक: जेएलएम-१३१३/प्र.क्र.३२६/तुरुंग-२

जागतिक व्यापार केंद्र, सेंटर नं. १, ३० वा मजला,

कफ परेड, मुंबई-४०० ००५

दिनांक: १५ फेब्रुवारी, २०१३.

### वाचा

१) अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांचे पत्र क्र.बीएलडी/तमका/बर्क/खिडक्या जाळी/१६५३/कक्ष-६(३), दि.२४.१०.२०१३.

### प्रस्तावना

कारागृहातील बंदी कारागृहातील शौचालयाचे खिडक्यांना असणाऱ्या लोखंडी गजास दोरी बांधून किंवा इतर साधनांचा वापर करून आत्महत्या करतात. त्यावर निर्बंध म्हणून तळोजा मध्यवर्ती कारागृह, नवी मुंबई येथील बर्ककीच्या खिडक्यांना लोखंडी जाळ्या बसविणे गरजेचे आहे. सदर कामाचे कार्यकारी अभियंता, मार्ग विकास विभाग क्रमांक ३ पनवेल यांनी रुपये २१.८५ लक्ष इतक्या खर्चाचे तपासून व साक्षांकीत केलेले अंदाजपत्रके अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांनी शासनाच्या प्रशासकीय मान्यतेसाठी सादर केली आहेत. त्यास अनुसरून याद्वारे शासन खालीलप्रमाणे निर्णय घेत आहे:-

### शासन निर्णय

चंद्रपूर जिल्हा कारागृहाचे बांधकाम फारच जुने असून त्याच्या मुख्य तटभिंतीची उंची वाढविणे आवश्यक आहे. या कामाकरिता छाननीअंती एकूण रुपये २१,८५,३५०/- (रुपये एकवीस लक्ष पंच्याऐंशी हजार तीनशे पन्नास फक्त) इतक्या अंदाजपत्रकास या शासन निर्णयाद्वारे शासन प्रशासकीय मान्यता देत आहे.

सदर अंदाजपत्रकाची सार्वजनिक बांधकाम विभागाने तपासणी केली असून सदर अंदाजपत्रक सन २०१३-१४ च्या दरसूचीवर आधारित आहे. अंदाजपत्रकात १५ टक्के जास्तीचे दर घेऊन त्यावर सन २०१३-१४ च्या संभाव्य दरवाढ १० टक्के जास्तीचे प्रस्तावित करण्यात आली आहे.

यासाठी होणारा खर्च मागणी क्र.एच-८, ४०५९-सार्वजनिक बांधकामावरील भांडवली खर्च, १०१ बांधकाम (००) (०) तुरुंग, पंचवार्षिक योजनांतर्गत योजना या लेखाशिर्षाखाली उपलब्ध होणाऱ्या मंजूर तरतूदीतून भागविण्यात यावा.

हा शासन निर्णय सार्वजनिक बांधकाम विभागाच्या सहमतीने व वित्त विभाग शासन निर्णय क्र. विअप्र १०.०८/प्र.क्र.७०/२००८/विनियम, दि.१५/०५/२००९ अन्वये वित्तीय अधिकार नियम पुस्तिका १९७८, भाग-पहिला, उप विभाग-पाच, अनुक्रमांक-१, नियम १३४ अन्वये प्रशासनिक विभागांना प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२१४१८४४००२२२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( र. ई. गिरी )

कक्ष अधिकारी, गृह विभाग, महाराष्ट्र शासन

प्रत,

१. अपर पोलीस महासंचालक व पोलीस महानिरीक्षक (कारागृह), महाराष्ट्र राज्य, पुणे,
२. कारागृह उपमहानिरीक्षक (मुख्यालय), महाराष्ट्र राज्य, पुणे,
३. कारागृह उपमहानिरीक्षक (दक्षिण विभाग), मुंबई,
४. अधीक्षक, तळोजा मध्यवर्ती कारागृह, नवी मुंबई,
५. महालेखापाल, महाराष्ट्र-१ (लेखा व अनुज्ञेयता), महाराष्ट्र राज्य, मुंबई,
६. महालेखापाल, महाराष्ट्र-१ (लेखा परिक्षा), महाराष्ट्र राज्य, मुंबई,
७. कोषागार अधिकारी, अलिबाग, रायगड,
८. कार्यकारी अभियंता, मार्ग विकास विभाग क्रमांक ३ पनवेल,
९. सार्वजनिक बांधकाम विभाग, (इमारती-२) मंत्रालय, मुंबई-३२,
१०. अवर सचिव (बीयुडी-१), गृह विभाग, जागतिक व्यापार केंद्र, सेंटर नं. १, ११ वा मजला, मुंबई-५,
११. निवडनस्ती, तुरुंग-२)